



সানসেয়ারি বড'সা

সানসেয়ারি "বড'সা" ব্রীকিংলাইয়াব
সমাজ্যায়ি জিজনোঁ লোব্বা থানায় স্যুথায়, ব্রন্থায়,
সল', সল'বাতা আরো দাববায়ারি থাবনি, পার্ক
বাইদিনি স্যায়াব লিৰ্ণায় লিৰ্ণিৰ্ণা দৈথায় হৰ/
সানসেয়ারি "বড'সা" ব্রীকিংলাইয়াব সেবস্ৰান্নাৰৈ
ফোসাবগোন/

বড'সায়াব লিৰ্ণনায়নি হুদা ব্রালাম,
"বড'সা" ব্রী নৌথোঁ, জোঁ বয়বো আংগো ব্রালাম/

সানসেয়ারি বড'সা মাঝখলি

মাড়ব নোগোর, জোহোলাব দৈমালু লামা

কক্ৰাজ্জাৰ, বিটিসি-783370

Website: www.bodosanewspaper.com

BODOSA ★ A Bodo News Daily ★ Friday ★ 29 August, 2025 Kokrajhar, BTC, Assam ★ Vol.-35, Issue No.155 ★ R.N.I.Regd.No.40994/91, Assam Govt.Regd.No.IPRD.40/2006/3, Rs.8/-

থৈনো রেডৈ: দৈংখোগিৰিনি গোসোখাংথিয়াব 100 রংনি ৰুপানি গোসোখাং মুদ্রা দিহুনগোন: গিৰি মন্থি

সুধাকন্ঠনি 100 বোসোৱাৰি জনোম সান
ফালিথাইআব গাহাই মন্থিআ বাহাগো লফৈগোন

দিসপুৰ, 28 আগষ্ট: গিৰি মন্থি
ড° হিমন্ত বিশ্ব শৰ্মানি মাৰি
সামলায়নায়াব দিনেঁ সুবুঁ
সিবিথাই ভবনআব ড° ভূপেন
হাজ'ৰিকানি 100 বোসোৱাৰি
জনোম সান হাৰাফাৰিখৌ 1
বোসোৱাৰি ফালিলাং থাখায়
দাফুঁজানায় গুবৈ আফাদনি 2থি
সাবৰায় মেল খুঁনায় জায়ো।



সাবৰায় মেলআ ফৈগৌ 8
সেপ্তেম্বৰনিফ্রায় জাগায়জেনোঁ গোনোঁ
1 বোসোৱাৰি 100 বোসোৱাৰি জনোম
সান ফালিথাইনি থাখায়
সামলায় থাখি খালামনায়
গুবুন-গুবুন হাৰাফাৰিফোৱনি
সোমোন্দৈ গুবোঁ সাবৰায়নায় জায়ো।
গাহাই মন্থি নৱেদ্র মদিআ ফৈগৌ
13 সেপ্তেম্বৰায় থৈনোৱেডৈ দৈংখোগিৰিনি
100 বোসোৱাৰি জনোম সান
ফালিথাইনি গুবৈ হাৰাফাৰিয়াব
(□ 6 বিলাইআব)

কক্ৰাজ্জাৰ মুলুগ সোলোঁসালিনি গোদান ফৰায়সাফোৱখৌ বৰায়দৌ

বড'লেণ্ডআব গোজৌ সোলোঁথাই ফৰসংথানফোৱজৌ
বুঁফবনানৈ সোলোঁথাই হাব মহৰ মোন্দৌ: দিপেন বৰ

কক্ৰাজ্জাৰ, 28 আগষ্ট:
কক্ৰাজ্জাৰ মুলুগ সোলোঁসালিনি
গোদান ফৰায়সাফোৱখৌ
বৰায়নায়নি মুডৈ দিনেঁ সানসেঁনি
হাৰাফাৰিখৌ খুঁনায় জালাডো।
মোনসে সমআব আফাঁ আসামনি
জাৰিনিমনি কক্ৰাজ্জাৰ সোৱখাৰি
ফৰায়সাফোৱখৌ বাবৈসো সিগাঁ
কক্ৰাজ্জাৰ মুলুগ সোলোঁসালি মহৰৈ
গনায়থি মোনায়নি উনাব গিৰি
খেঁবনি থাখায় মুলুগ
সোলোঁসালিনি গোদান
(□ 6 বিলাইআব)



মিৰু নখ 'ৰ মন্থি অমিত শাহআ গবাহাটীআব সৌফৈবায়



থাখায়নো দাসিমবো
জালুকবাৰিনিফ্রায় খানাপাৰাসিম
থানায় লামাফোৱনি গোবাঁ
বাহাগোফোৱনো দৈ জমা জানানৈ
থানায় জাউনাব ৰোজা-ৰোজা
গাৰিফোৱা বে লামায়াব থাৰাথানানৈ
দড। বেনি জাহোনাব বে লামাজোঁ
মিৰু নখ 'ৰ মন্থি অমিত গাৰিয়া থানো
হায়ৈআব মালিগাবনি গেজৈৰজোঁ
ফৈনানৈ জিএস ৱডজোঁ চয়মাইল
আৰো বেনিফ্রায় বশিষ্টসিম থাকে।
বশিষ্টনি বাজপেয়ী ভবনআব
মোনসে হাৰাফাৰিয়াব বাহাগো
লানানৈ কন্যাধৰায়াব থানায়
ৱাউজ্যোয়াৰি আলাসি থাগ
থাবনিয়াব থাইগোন। বেয়াবনো হৰসে
(□ 6 বিলাইআব)

গুৱাহাটী, 28 আগষ্ট: হাৰনি
মিৰু নখ 'ৰ মন্থি অমিত শাহআ
দিনেঁ গুৱাহাটীয়াব সৌফৈবায়।
বজ্জাৰ মুলুগনাং উং গাথোননিফ্রায়
মিৰু মন্থিআ মালিগাবনি গেজৈ

গেজৈৰ ফৈনানৈ জিএস ৱডজোঁ
চয়মাইল জানানৈ 'বশিষ্ট'আব
থানায় বাজপেয়ী ভবনসিম
দাববায়লাডো। মখ 'নো গোনাঁদি,
বেলাসি সমাব হানায় অখানি

জায় হাৰিয়াব মাহাৰিবাৰ দং, বে হাৰিয়াবসো মুখলংফোৱ দং: খোৱোমদাব ঔৱাৰি

বাসুগাব, 28 আগষ্ট: দিনেঁ
বাসুগাব দখ 'ৱা দুলাৰায় বৰ'
ফৰায়সা আফাদনি বাজ্যনায়াব
বাসুগাব ফৰায়সাফোৱনি
বিপনি দৈমাৰি নব্বাডাব "বৰ"
মাহাৰিয়াৰিবাৰ আৰো জিউ ৱা
দানায়" ঔথিগোনোঁ আয়দাৰখৌ
লানানৈ সানসেঁনি মেহেৰগোনোঁ
হাৰাফাৰিখৌ ফৰায়সাফোৱখৌ
লানানৈ গুবোঁ সাবৰায়লায়ো।
বাসুগাব দখ 'ৱা এবসুনি
আফাদগিৰি মুখি মৈখোম
বসুমতাৰিনি মাৰি লানানৈ
সামলায়নায় হাৰাফাৰিখৌ চিৱাং
জিলা এবসুনি গাহাই নেহাথি



ড° ৱেদিয়ান নাৰ্জাৰীআ গাবনি
বেসেনগোসা বিবুঁথিখৌ বেখেঁবনা
হোয়ো। বে ঔথিগোনোঁ হাৰাফাৰিয়াব
(□ 6 বিলাইআব)

মিৰু দুলাৰায় বৰ' ফৰায়সা
আফাদনি লেডাই আফাদগিৰি
(□ 6 বিলাইআব)

সোলোঁথাই নেহাথিৰিনি গোসো হোয়ৈ আখুয়াব খুদ্রিখাংদৌ সোলোঁথাই বোসোনিগিৰি আফাদয়া

গোবাঁ ফৰায়সাফোৱনি ফোৱগিৰিফোৱনি প্ৰমচনখৌ
লানানৈ গুবুন-গুবুন হাৰাফোৱা থাৰাথানোঁ

কক্ৰাজ্জাৰ, 28 আগষ্ট: বিটিসি সেক্ৰেটাৰিয়েটনি সোলোঁথাই নেহাথিৰিয়া
থানায় দান মোননৈ গাঁসে লাউজামনি সাযাব জেনা দিন্থানানৈ বিটিআৰআব
থানায় গোবাঁ
ফৰায়সাফোৱনি
ফোৱগিৰি
মাঝফাৰিয়াফোৱনি
প্ৰমচনখৌ লানানৈ
গুবুন-গুবুন হাৰা-
হুখানি ফাইল বন্দ'
খালামনানৈ দোন্দৌ হোনানৈ গোখৌ অজ 'দ লাৰোদৌ বিটিআৰ সৰকাৰনি
সোলোঁথাই বোসোনিগিৰি আফাদয়া। কক্ৰাজ্জাৰআব দিনেঁ খৌৱগিৰিফোৱনি
সিগাডাব বিটিআৰ সৰকাৰনি সোলোঁথাই বোসোনিগিৰি আফাদনি সোদ্রোমা
ৱন্থিত নাৰ্জাৰীআ বিটিসি সেক্ৰেটাৰিয়েটনি (□ 6 বিলাইআব)




SWAMI VIVEKANAND UNIVERSITY

[A State Private University established under Section 2(f) of the UGC Act, 1956, vide Notification No. LGL.25/2025/11 by the Government of Assam]

Admissions Open 2025 - 2026

Early Bird
Scholarship
30%



COURSES WE
OFFER

AVIATION, HOTEL & HOSPITALITY MANAGEMENT

- DIPLOMA IN AVIATION & HOSPITALITY MANAGEMENT
- ADVANCE DIPLOMA IN AVIATION & HOSPITALITY
- BACHELOR IN HOTEL MANAGEMENT
- B.SC. HOSPITALITY & HOTEL ADMINISTRATION
- BBA IN AVIATION MANAGEMENT
- MBA (HOSPITALITY MANAGEMENT)

100% PLACEMENT
ASSISTANCE

HUMANITIES

- B.A. , M.A. (ENGLISH)
- B.A. , M.A. (POLITICAL SCIENCE)
- B.A. , M.A. (SOCIOLOGY)
- B.A. , M.A. (HISTORY)
- B.A. , M.A. (ECONOMICS)
- B.A. , M.A. (PSYCHOLOGY)
- B.A. , M.A. (EDUCATION)
- BLIS , MLIS
- B.A. , M.A. (PUBLIC ADMINISTRATION)
- B.A. IN MASS COMMUNICATION

COMPUTER SCIENCE & IT

- B.SC. , M.SC. (COMPUTER SCIENCE)
- BCA (BACHELOR OF COMPUTER APPLICATIONS)
- MCA (MASTER OF COMPUTER APPLICATIONS)

SCIENCE

- B.SC. , M.SC. (PHYSICS)
- B.SC. , M.SC. (CHEMISTRY)
- B.SC. , M.SC. (MATHEMATICS)
- B.SC. , M.SC. (ENVIRONMENTAL STUDIES)
- B.SC. , M.SC. (BOTANY)
- B.SC. , M.SC. (ZOOLOGY)

COMMERCE & MANAGEMENT

- B. COM, M.COM
- BBA (ALL STREAM)
- MBA (ALL STREAM)
- BBA, MBA (HOSPITAL MANAGEMENT)



ADMISSIONS CLOSING ON 15TH
SEPT 2025. ENROLL TODAY!

6900674071 /
6900608541

info@svu.org.in /
svuassam@gmail.com

IT Park, Chandamari, Kokrajhar,
BTR, Assam 783370

svu.org.in

सुजुगिरिनि खोलोम



बर 'नि दानाय-लु नायनि हारिमु

बुंस हायै समनिफ्रायनो गामिआव राइजो जाग्रा सुबुंफ्रा दानाय लुनायखौ गोनां आरिमु महरै गोबाना लाबोदों। बर' माहारिनि गेजेराव बाश्रा फंसे दइ; 'जाय हिन्जावा दानाय लुनायाव आखाय गैया बे हिन्जाव सिख्लाखौ रावबो हाबा खालामा'। बाश्राया नंखाय नइ। गामिआव नखरफ्रोमबो साल-गान्दैजों समायना इसानसाली थानायमोन। मेसैं बोथोर सौफेनाय लोगो लोगो नखर नखर सि सौनाय, नो-खन्नाय, बिनि उनाव गान्दैआव खुन्दुखौ फान्ना सालाव दानाय। गामिआव हाबहैब्लानो नखर नखर खालथां, खालथां, माखु गाबनाय सोदोद खोनानो मोननायमोन। आथिखालाव नाथाय गामिफ्रव हाबहैब्ला माखु गाबनायखौ बारा खोनानो मोनलिया। मानि जाहोनाव गामिनि आइजोफ्रा सि दानायखौ नागारनो हमखो, बेखौबो गोथौयै साननो गोनां जाबाय। गोदोफोर खुन्दुखौ गाव गावनो बाइदि रोखोम मुवाजों गोमो, गोथां गोजा, गोमो दाउदै बाइदि रोखोम मुवाजों बाइदि बाइदि गाव गाना सि दानायमोन। दानिया नाथाय, हाथायाव मोननाय गोजा गोथां गोमो बाइदि रोखोम गाबनि खुन्दु बायना दखना, जोमग्रा सिमा, बाइदि बाइदि रोखोमनि सि दाबाय। गोदो गामि गामि इन्दि बिफोनि बागान खालामना एमफौ फिनानै फिथोबनिफ्राय इन्दि, खुन्दु दिहुनना इन्दि सि दानायमोन। नखराव जोमनो दोननानैबो गुबुन्नोबो फानहरोमोन। इन्दि सिनि बेसेनआ गोदोनिखुइ आथिखालाव गोबां ज'सिनबाय। गोबां रोखोमनि इन्दिसि दाना दिहुन्नो हाब्बा बेनिफ्रायबो गोबां रां मोननो हायो। बेजोंनो नखरनि गथ गथायनो लेखा-बायनो गाननाय जोमनायखौबो जंगार खालामनो हायो। आथिखालनि सुबुंफ्रव नाथाय इन्दिसिखौ जोमाबालानो हाथायाव मोननाय मनिपुरि जोमग्रा, काश्मीरि साल बाइदि बाइदि सि फोरखौसो बायना जोमसै। सिनि फालांगि खालामनो माखासे आइजोफ्रा दाउगाबोनायखौ नुनो मोनदों। आइजोफोरनि दानाय लुनायनि आफदफोर दाना लानायखौ नुनो मोनदोंसै। बे रोखोमनि उइभिं सेन्टाराव दखना जोमग्रा बाइदि बाइदि सि दाना हाथाय बाजाराव फाननोबो लाबाय। गामिनि सिख्लाफ्रानो बे उइभिं सेन्टाराव जानो आन्थाल' रां लाना दानाय लुनाय हाबाखौ मावनो हमबाय। नाथाय बेजों उइभिंनि सोद्रोमाफ्रा बेसे बां मुलाम्फा दैखांनो हादों बेबो मोनसे साननो गोनां। नुनो मोननाय बादियैब्ला उइभिंनिफ्राय दिहुनजानाय सि-जोमखौ फाननायनि थाखाय नांगौमानि गुवार रोखोमनि हाथाय गैया। नांगौ रोखोमनि गुवार हाथाय गैयाब्ला उइभिंफ्रा थांना थांनागौआ गोब्राब। हादोरनि बायहाआवबो बे रोखोमनि हाथाय थांनांगोन। जेरैखि जाया, माहारिनि हारिमु आरो आरिमुखौ फोथांना लाखिनायनि लामाखौबो लानांगोन। बि.टि.सि. हालामनि बर' आइजोफ्रा गोदो गोदायनिफ्राय सोलिबोनाय दानाय लुनायनि आखुखौ फोथांना लाखिनांगोन। बिटिसिनि दैदेनगिरिफ्राबो गामिफोरनि आइजोफोरखौ थुलुंगा होनानै खाथिना जाग्रा सुबुंफोरनो गाग्रा दखना गांसिनि खुन्दु खिनिखौ जगायना सोरकारा होनो हानांगोन। आथिखालनि गामिफोरनि सुबुंफोरनि हाल-साला गाहाम नंलिया। जानाय लौनायखौनो जगायनो हायाब्ला गाननाय जोमनायखौ माब्रै जगायनो हानो? जेरैखि जाया थांनानै थानायनि राहाखौ बिटिसिनि दैदेनगिरिफ्रा गामिनि सुबुंफोरनो होनांगोन। बिनि लोगो लोगो माहारिनि हारिमु आरो आरिमुखौबो फोथांनानै लाखिनांगोन।

दिनैनि फान्जामुधि

राशि बाइदियै मुंनि गिबि हांखो

मेघ : अ ल बृष : ऊ ब (उ ए इ) मिथुन : क छ (ड घ) कर्कट : ड ह सिंह : म ट कन्या : प ट (ण ष) तुला : त र बृश्चिक : ब न धनु : ध भ (ढ़ फ) मकर : ख ज कुम्भ : ग श (स) मीन : द च (ख ज झ)

मेघ:

देहायाव सानाय-सुनाय बेराम सिखांनो हागौ। देहाखौ सांग्राडै लाखिनांगोन।

बृष:

जेथिंबो जेंना गैयै सुखुखौ मोन्नो हागोन। गोजोनै सम बारहोनो हागोन।

मिथुन:

माबाफोर सान्नाय जाफुंनो हागौ। रंजा-बाजा खालामनो हागोन। मोजां सान।

कर्कट:

जेरावखि जाया हेंथा मोन्नो हागौ। मोनसेबो खामानिया जाफुंनाय नइ। गोसोखौ हमथा।

सिंह:

सानाय-सुनायफोर दइबा सिखांनो हागौ। जेरैबो सांग्रां जानानै थानांगोन।

कन्या:

बेबेबा गोजान जायगायाव दावबायहैनो मोन्नो हागौ। गोसोखौ गोजोन मोनगोन। मोजां सान।

तुला:

जेखियानो आबाद मावा मुलाम्फा खालामनो हागोन। फारफ्रोमथिंबो मोजां। गोजोन मोनगोन।

बृश्चिक:

सोरजोंबाफोर बायदिसिना होन्नानै लाजिफोनं जानो हागौ। गोसोखौ हमथा।

धनु:

गोजाम बेराम-आजारफोर सिखांनो हागौ। देहाखौ सांग्राडै लाखिनांगोन।

मकर:

गोसोबादि रंजानो-बाजानो हागोन। जेरैबो गोजोन्नायखौ मोन्नो हागोन।

कुम्भ:

गोसोआ रंजानो-बाजानो गोसो गैयै जागोन। जेरावबो शान्ति गैयै मोनगोन।

मीन:

बेफार फालांगि मावग्रानि थाखाय गाहाम सान। जेखि मावा रंखावरि मुलाम्फा मोनगोन।

आसाम-मेघालय सिमनानि गोजौ लाम्पीआव जेंनाया बासिन्दों

गुवाहाटी, 28 आगस्ट: आसाम-मेघालय सिमनायाव जेंनाया बै समाव बाँफिनो, जेब्ला मेघालयनि मदतगिरिफोरनि मोनसे हान्जाया दाय जाबसिनोदि, आसाम सरकारनि गेजेरजों गोजौ लाम्पी, बक-चायगाव लोगो-जिल्लायाव खालामनाय लामा बानायफिन्नाय हाबाफारिखौ हेंथा होयो। सुलुंनि बायदिब्ला, लेभारफोर आरो बानायग्रा मुवा-बेसादफोरखौ मोनसे नाला गायसन्नो थाखाय बुथुमदोंमोन, जायनि थांखिया बक आरो गोजौ लाम्पीखौ सरजाबग्रा

मोनसेल' लामाखौ रैखाथि होनायमोन। आथिखालाव खासि थागिबिफोरनि मोनसे

हान्जाया लेभारफोरखौ होबथानानै जायफोरा मेघालय बिसोरखौ दैथायहरफिनो, मदतगिरिफोरनि मदत

गाजा सिटिखौ दखल खालामनो इजराइली सान्थिनि गाग्लोबनाया जागायबाय

येरुजालेम, 28 आगस्ट : गाजा पट्टीनि बयनिखुइ देरसिन सहर जागा सिटिआव दखल खालामनाय इजराइलनि हाबाफारिया जागायबाय। थांनाय मंगलबार-बुधबार हरव इजराइल सान्थिनि टैकआ गुलि गावनानै गाजा सिटिनि सिमनायाव हाबो आरो फिलिस्ताइनफोरनि खालियै गोग्लैसोना थानाय न'फोरखौ सिलिंखार खालामो। माखासे जायगाफोराव सान्थिफोरा हामासजों थोंजोडै मोगा-मोगि जागासिनो दइ। एएनआइनि बायदिब्ला इजराइल सान्थिनि गिवाती ब्रिगेट आरो हामास दावहारुफोरनि गेजेराव गिखंथाव दावहानि खौरं मोननाय जादों। इजराइलनि सान्थिफोरा हामास दावहारुफोरनि हान्जाखौ गोबां ख'हा खालामनानै फिलिस्ताइन आफादिनि हाथियारफोरनि बाखिखौ सिलिंखार खालामो। नायबिजिरनाय समाव इजराइलनि अख्रामा सान्थिनि गाग्लोबनायाव हामास कामान्डार महमुद अल-अशौदिनि जिउ गोमायो। गाजा पट्टीयाव थांनाय 22 दाननिफ्राय सोलिबोनाय दावहायाव गोबां थागिबिफोर थानाय गाजा सिटिआव इजराइलनि सान्थिफोरा दासिमबो दखल खालामनो हायाखै।

इजराइल सरकार बे दाननि जागायनायाव हामासनि गोहोम गोग्लैनाय गाजा सिटिआव हा बाहागोजों नायबिजिरनानै बेखौ अरायथा महरै गावसोरनि बेंखनाव लाखिनायनि बिथांखि

फोसावदोंमोन। बेरा फारसे हारिमायारि फोलेरा इजराइलनि दखल खालामनाय बिथांखिखौ सोंखारिना बेनि गाज्जि फिथाइ मोन्नायनि सांग्रांथि होयो। बे फोसावनायनि उनाव इजराइल

सान्थिया नायबिजिरनायखौ जागायबाय। इजराइल सान्थिया आथिखालाव गाजा सिटिनि सिमना ओन्सोल एबा अलरहमनाव नायबिजिरगासिनो दं।

सानै उतखारि सोद्रोमाफोरखौ ग्रेप्टार खालामनायजों लोगोसे गोबां हाथियार आरो बेरफ्रुग्रा बेसाद बोखांदों

इम्फल, 28 आगस्ट : मणिपुर पुलिसआ मिरुयारि हान्जाफोरजों लोगोसे जयै बुधबारखालि आइन बेरेखा आफादफोरनि सानै सोद्रोमाखौ ग्रेप्टार खालामो आरो आलादा-आलादा अपारेशननि समाव हाथियार आरो बेरफ्रुग्रा बेसाद बोखांनो हायो होन्ना बिबानिगिरिफोरा बृहस्पतिबारखालि मिबथि होयो। गिबि अपारेशनाव

होबथा जानाय केसिपि (पिडाब्लिउडि) नि सासे सांग्रां सोद्रोमा, जायखौ सुरज अइनाम एबा चिंखम्बा (23) मुडै सिनायथिनाय जायो, बिखौ सिंजमइ पुलिस थानानि सिडाव थानाय केन्चिपुर ओन्सोलनिफ्राय ग्रेप्टार खालामदों। नैथि अपारेशनाव जुथाइ हान्जाया मणिपुरनि थौबाल डेम पुलिस स्टेशननि सिडाव थानाय वांमा मयाइ

लेइकाइआव बिनि थाग्रा न'निफ्राय होबथा जानाय केवाइकेएल हान्जानि सांग्रां सोद्रोमा सारंथेम इबम्बा मेइतेइ एबा लुवांबा (22) खौ ग्रेप्टार खालामो। बिनिफ्राय गंसे मबाइल फनबो बोखांनो हायो। सोंथि खालामनायनि उनाव रैखाथि हान्जाफोरा सोनाब इम्फलआव सेकमइ पुलिस स्टेशननि सिडाव थानाय कांपकपि ओनसोलाव थामथि अपारेशन खालामो आरो बेव माखासे मख'जाथाव मुवा-बेसादफोर बोखांनो हायो। बेवहाय गंसे पम्प सिलाय, गंसे देसि राइफल, थरसे एइचइ नाम्बार 36 थानाय ग्रेनेड, गंसे रेडिय हेन्डसेट आरो चार्जरबो दंफायो। बिबानगिरिफोरा खौरं होयोदि, इयुननि नायबिजिरनाया सोलिगासिनो दं।

सुंद'सल' मिच रहिला मसाहारि

दरसे गामियाव रुदालि आरो रैमालि मुंनि सानै बिलोगो दइमोननो। बिसोर सानैजों उन्दैनैफ्रायनो नागार लायफेरा मोन। उन्दैनैफ्रायनो एबा गुदि फरायसालियाव फरायनाय समनिफ्रायनो बिसोर फरायनायावबो गाज्जि नइमोन, बेखायनो बिसोर बिलोगो सानैखौ फोरोंगिरिफोराबो जोबोर अनसो गारोमोन। उन्दै समनिफ्रायनो, फोरोंगिरिखौ मान होनाय, बिमा-बिफाखौ सिबिनाया बिसोरनि हुदा बायदि मोन। गुदि फरायसालिखौ मोजाडैनो उथ्रिनानै, एम.भि

फोथायनो गोब्राब

फराइसालियाव आगान होबाय रुदालि आरो रैमालिया। बिसोरनि राव-फाव राइज्जलायनाय मिनिनाय बयजोंबो मिलायनाय जोबोर समायनामोन। बिसोरनि गोसो, बिसोरनि महर मुफ्रिया एसेबां हायनाद्राय नइमोन। बिलोगो सानैनि गेजेराव रुदालिनि महरखौ हायनासिन नुयो, एमभि फरायसालियाव आगान होनायजों लोगोसे रुदालिहा सासे जिउनि लोगेरि लोगो मोनबाय, रुदालि रैमालिया बा (ड') थाखोआव फरायब्ला रुदालिनि मोजां मोननाय सेंग्राया स्नि (7) थाखोआव फरायोमोन। रुदालिनि मोजां मोननाय सेंग्रानि मुडा फुंजा

बसुमतारि। फुंजानि गामिया रुदालिनि दरसे गामि बारब्लानो मोनो। माने, फुंजा मोननि गामिया रुदालि मोननि गामिनि सा-सोनाब गोग्लैयो। फुंजानि न'खरा जोबोर दुखुथिया बेहा उन्दै समावनो बिमा-बिफा गोमा जानाय सासे मावरिया। बिनि बिदा बिब'फोरा बेखौ बाहागिफोरनि मदतजों फेदेरबाय, फोरोंबाय। मोजां मोनलायनायावबो आगान होनो रोंहांबाय। फुंजाया स्नि थाखोआव फरायनाय समावनो रुदालिखौ मोजां मोन्दों। रुदालिया बे समाव मोजां मोननाय जिरातखौ एसेबां मानि मिथियामोन। फुंजायानो

(4 बिलाइआव)

माहाम देहानि राहा

आफेलजों लोगोसे लं जाफायोब्ला माइग्रेननि आरो हं लानायाव जेंनाया खम जायो

माइग्रेननि जेंनाया जोबोद गाज्रि, बेनि थाखाय माखासे सुबुंफोरा सानायनि जाहोनाव उल्थाबो जायो। बेबादि थासारियाव मुलि गैयाजासे रैखाथि होनाया जाथावना नख। जुदि नोंथाडबो माइग्रेननि बेरामिब्ला आफेल जानायनि आदबखौ सोलायनो नाजानांगौ। डा. सुभाष गयलनि बायदिब्ला, आफेलजों लं जानाया माइग्रे ननि गाग्लोबनायखौ होबथानायाव मदत होनो हागौ। बेल' नख बेयो हं लानायाव गोब्राब जानायनि जेंनाखौबो फोजोबनो हायो। लंजों आफेल जानाया गोबां सोमोनांथाव मुलाम्फा होगोन। इन्स्टाग्रामाव डायेटिशियन आरो फिटनेस कच सुरभि गुप्तानि मोनसे पदकास्टआव डा. सुभाष गयलआ बेखेवना होदोंदि, जाय सुबुंफोरा माइग्रेनजों भुगिनादों आरो उदैनि जेंनाफोर दं बिसोर मा खालामनांगौ। बेनि थाखाय थाइसे आपेलाव मोन 5 फिसा गुदु बानायनांगौ। आफेलनि गुदुफोराव लं बिबारनि बाहागोखौ सिडव मोखां खालामनानै सोनांगौ। आपेलखौ हरसेनि गेजेरावनो बेबादिनो लाखिनांगौ। फुडव आफेलनिफ्राय लंखौ बोखारनांगौ आरो आपेलखौ जानांगौ। जुदि बेबादि



खालामनानै आफेलखौ 15 सानसिम बेबादि जायोब्ला सोमोनांथाव मुलाम्फा मोनगोन। बेयो हं लानायाव गोब्राब मोन्नाय, माइग्रेननि गाग्लोबनाय आरो सरासनस्त्रा खर' सानाय बायदि जेंनाफोरखौ बाडाय खालामगोन। सानफ्रोमबो आफेल जानाया गोबां बेमारफोरखौ होबथानो हायो आरो देहाखौ मोजाडैलाखिनो हायो। आपेलआ जोंनि बिखाखौ मोजाडै लाखिनायाव आरो डाइजेशनखौ साबसिन खालामनायाव मदत खालामो। आपेलखौ लिभारनि थाखाय मोनसे मोजां फिथाइ होन्ना मानिनाय जायो, जाय फेटि लिभार आरो बुनायखौ होबथानायाव मदत खालामो। आपेलआ किडनीनि खामानियाव हेफाजाब होयो आरो मेलेमखौ अल्जाइमार बायदि बेरामनिफ्राय रैखा खालामो। बिसोरो बिगुरखौ गोजों नुनायाव मदत खालामो आरो गोग्गो हाथाइफोरखौ

लाखिनो थाखाय मुलाम्फा गोनां। आपेलआ भिटामिन सि, भिटामिन-ए, एन्टिअक्सिडेन्ट आरो फाइबरजों बुंफबनाय। लंआव एन्टिबेक्टेरियाल गुनफोर थायो, जाय खुगानि सावस्त्रिखौ साबसिन खालामनाय आरो हाथाइ सानायनिफ्राय रैखा मोन्नायाव गोहोम गोनां। लं जानाया गेस्ट्र'इन्टेस्टाइनल सावस्त्रिखौ साबसिन खालामो आरो उदै सानाय, गेस, बुनाय आरो हजम जानायखौ बाडाय खालामो। लंआव इउजेन'ल आरो फ्लेभ'नइड गुदिमुवाफोर थायो, जाय देहायाव बुनायखौ बाडाय खालामो। लं जानाया गुजुनाय, आस्थमा आरो ब्रंकाइटिस बायदि जेंनाफोरखौ फोजोबनायाव मदत होयो। लंआ इन्सुलिन सेन्सिटिभिटीखौबो साबसिन खालामो, जाय ब्लाड सुगारखौ सामलायनायाव मदत होनो हागौ।□

महाभतार नरसिम्हा सावथुना बयनिख्रुइ बांसिन रां आरजिनो हानाय एनिमेटेड सावथुन जाबाय

नोंथांमोनहा माब्लाबा सानफेरदोंना माइथलजिकेल सल'फोय एनिमेशननि जादुजों माबोरै जिउ दान मोन्नो हायो? आश्विन कुमारनि दिथा होनायाव बानाय जानाय 'महाभतार-नरसिम्हाआ हादतनाडैनो बक्स अफिसआव माखासे गोमोथावना महरै दिन्थिदों, जायनि बागै सावथुन बानायगिरिफोरबो सानाखैमोन जानांगौ। मुजिथावना बाथ्राया बेनोदि, जेब्ला बे सावथुना रिलिज जादोंमोन अब्ला बे समाव सिनेमाहलफोराव 'सैयार'नि क्रेजआ सोलिगासिनो दंमोन। लाइमोनफोरनि गाबनाय आरो सावथुननि थाखाय बोदोर जानायखौ दिन्थिनाय भिडिअआ भाइरेल जागासिनो दंमोन। नाथाय महाभतार नरसिम्हाआ बेफोर गासै क्रेजनि गेजेराव




गावनि थाखाय जायगा बानायदों आरो भारतीय एनिमेशन सावथुनखौ मुलुगाव माइल खुन्थिया फोरमान खालामदों। आइएमडिबिनि बायदिब्ला, बेनि बाजेटआ 40 कौटि रां, अदेबानि बे सावथुना मुलुगनाडैनो 304.2 कौटि रां आरजिबाय। बबेखानि

भारतआव बेनि नेट कालेक्सना 235 कौटि रां जादों। बलिउडनि गेदेर-गेदेर महरगिरिफोरा जेराव आथिखालाव 300 कौटि रांनि अनजिमाखौ दानो मोन्नायनि सिगां नुदोंब्ला, फारसेथिं 25 जुलाइखालि सिनेमा हलफोराव रिलिज जानाय बे सावथुना फिर्फिला गायनो हादों। बेयो

दासिमनि बयनिख्रुइ बांसिन रां आरजिनो हानाय भारतीय एनिमेटेड सावथुन जादों। बेल' नडा आइएमडिबिआव बे सावथुना 10 आव 9.2 नि समायना रेटि मोन्दों। सावथुननि सल'आ बिष्णु पुराण, नरसिंह पुराण आरो श्रीभगवत पुराणजों थुलुंजानाय □

अभतार किशन हंगालआ रिटायारमेन्ट लानाय बैसोआव सावथुन लाइनआव एन्ट्रि लादों

जय-भिरुनि जरायानो जा एबा गब्बर सिंह, ठाकुर, बसन्तियानो जा, 1975 आव फैनाय 'शोले' सावथुननि मोनफ्रोम फावआ औरैबायदिमोन, जायखौ दिनैसिम बावनो हाया। बे सावथुनाव मोनसे आखुआ रहिम चाचानिबो दडमोन, जायनि डायलग 'इतना सन्नाट क्यो है भाइ' आ जोबोद मुंदांखा जादोंमोन। बे फावखौ लेजेन्डारि फावखुंगुर ए.के. हंगालआ दिन्थिदोंमोन। बिथानि आबु मुडा अभतार किशन हंगालमोन, जाय भारतीय सावथुननि सासे औरैबायदि मुंदांखा महरगिरिमोन। गावनि रोंगौथि एक्टिं आरो समाइना गारांजों लाख-लाख नायगिरिफोरनि गोसोआव जायगा बानायदोंमोन। 1 फेब्रुवारि 1914 आव सियालकटआव जोनोम मोन्नाय हंगालआ सासे मोजां फावखुंगुमोन। 52 बोसोर बैसोआव बिथाडा गावनि सावथुन केरियारखौ जागायदोंमोन आरो



250 निख्रुइ बांसिन सावथुनफोराव खामानि मावदों। शोले सावथुनाव बिथानि रहिम चाचानि बिफावखौ आरो इतना सन्नाट क्यो है भाइ बायदि डायलगआ बिथान्खौ सावथुन नायनो मोजां मोनग्रा सुबुंफोरनि गेजेराव आलादा सिनायथि होदों। अदेबानि अभतार किशन हंगालआ सावथुनफोराव फैनायनि सिगां सासे उदांसि सान्थिबोमोन। जागायजेन्नाय सानफोराव बिथाडा सासे दर्जनि खामानि मावोमोन, नाथाय 1929 निफ्राय 1947 नि गेजेराव भारत उदांसिनि दावहायावबो सांग्राडै थादों। बिथाडा कराचि जेलआव 3 बोसोरसिम जोबथेसालियाव थानो गोनां जादों। जेब्ला बिथाडा जोबथेसालिनिफ्राय उदां जायो अब्ला भारतआव फैयो।□

बिग बस सिजन 19 आव गौरभ खान्नाआबो बाहागो लादों

जेंना गोनां रियेलिटि स्व' बिग बस सिजन 19 आव मुंदांखा कन्टेस्टेन्ट्सफोरनि फारिलाइआव गौरभ खान्नानि मुडा दंफायो। अनुपमाआव अनुजानि बिफाव होनानै मुंदांखा जानाय फावखुंगुरखौ स्व'आव नायनो थाखाय गोबाव समनिफ्रायनो बिथानि अन्साइगिरिफोरा नेनानै दंबाय थायोमोन। गमामायैनो दा बिथाडा स्व'आव फैबाय आरो गावनि एक्टिभिटीजजों लाइलाइटआव थादों। बिग बस 19 जागायनाया गोब्राबै सानन्रै आबुं जाबाय आरो गासै कन्टेस्टेन्सफोरा गुवरै गावसिनि राय होदों। खुद्रिलायानाबो जागायबाय। बेनि गेजेराव पार्सनेल लाइफजों लोब्बा



थानाय बाथ्राफोराबो सोरांआव फैगासिनो दं। बावैसो सिगां गौरभ खान्नाया गावनि पार्सनेल लाइफनि बै बिलाइखौ बेखेवदों, जायखौ माखासे सुबुंफोरा मिथिया। गौरभ खान्ना आरो

गावनि बिसि आकांक्षा चमलानि जुलिया 9 बोसोर जाबाय आरो दासिमबो बे ज'राया गथ' मोनाखै। फावखुंगुरआ बेनि सिंनि जाहोनखौ मिबथिहोदों। बिग बसनि न'आव इडुटुवार

मृदुल टिवारीआ गौरभनियाव सोंथि खालामो, नोंथानि जुलिया 10 बोसोरनिखुइ बांसिन सम जाबाय, अब्लाबो सासेबो मानो गथ' गैया? बेनि सायाव अनुपम स्टारआ

फोरमायो, गावनि बिसि आकांक्षाआ दासिमबो बेनि थाखाय थियारि नडा। बिथानो गथ'खौ नाडा। आंनो नांगौमोन, नाथाय लाभ मेरिज खालामनाय जायखौ बिथाडा बुडो बेखौ गनायनांगोन। मोजां मोनबाय जेब्ला सोलिहोनांगोनबो। बिथानि सान्नायाबो सैथो। आं जेब्लायबो खामानि मावो आरो उनाव बिथाडा खामानि मोनोब्ला गथ'खौ हारसिं सोरनो नागारलानो। आंनो नांगौमोन नाथाय बिथाडा आंखौ बे बाथ्राखौ बुजायो। उनाव नायसै, नाथाय नांथारा बेखौ बुंनाय नडा। गौरभनि बिसि आकांक्षा चमलायाबो टिभिनि सासे फावखुंग्रि।□

आलिया भाट्टनि आल्फा सावथुनाव सासे सुपारस्टारआ एन्ट्रि लादों



फावखुंग्रि आलिया भाट्टनि फैनो गोनां सावथुननि मुडा आल्फा। स्पाइ थ्रिलरआव आलियानि खामानि मावनायखौ गिबि खेब नुनो मोनगोन। 'वार 2' सावथुननि पस्ट फ्रेडिट सिननि उनाव आल्फानि गिबि नुथाइखौ पर्दाआव नुनो मोन्दों, जेराव बबि देअलखौबो नुनो मोन्दोंमोन। बे सावथुनखौ लानानै अन्साइगिरिफोरनि एक्साइटमेन्टआ जोबोद बांदों आरो दा आरोबाव बांबावसिगोन, मानोना आल्फा सावथुनाव हिन्दी सिनेमानि सासे सुपारस्टारआ एन्ट्रि जादों, जाय बक्स अफिसआव 466 कौटि रां आरजिनो हानाय मोनसे ब्लकबास्टर सावथुन होखांबाय। एक था टाइगर, पठान आरो वार सावथुनफोर बायदिनो सावथुन बानायगिरि आदित्य चप्रआ आइजो जासुसि थ्रिलर सावथुनखौ आल्फाखौ बानायगासिनो दं। बावैसो नुजाथिनाय वार 2 सावथुननि जोबनायाव आल्फा सावथुननि नुथाइखौबो दिन्थिनाय जादोंमोन। अदेबानि बे सावथुनाबो यशराज फिल्मसनि स्पाइ इडनिभासनि बाहागो। सावथुनाव पठान एबा फावखुंगुर शाहरुख खाननि जेबो आलासि बिफाव थानाय नडा। बबेखानि वार एबा फावखुंगुर ऋतिक रशननि आलासि बिफाव दागोनो रोखा। ऋतिकनि अनगायै सासेबाव गिदिर महरगिरिनि आलासि बिफाव थागोन। ऋतिकआ जुन दानआव बे सावथुननि गावनि बाहागोनि सुटिंखौ फोजोब्बाय। बबेखानि आथिखालाव सावथुननि महरगिरिफोर आलिया भाट्ट आरो शरबरि बाधजों लोगोसे मोनसे डान्स नाम्बार सुट खालामनायनि बिथान्खि लादों। फावखुंगुर बबि देअलआ बेव खलनायकनि फावआव थागोन। बे सावथुना 25 डिसेम्बर 2025 आव सिनेमा हलफोराव रिलिज जागोन।□

शाहरुख खाननि बाजिगर सावथुना मोनसे इंगरजि सावथुननिफ्राय कपि खालामनायमोन

हिन्दी सावथुनफोर आरो रिमेकआ गोबाव समनिफ्रायनो सोलिबोगासिनो दं। आथिखालाव बे ट्रेन्डआ



साउथ भासॅज बलिउडनि हिसाबै सोलियो। नाथाय बयबो मिबथियोब्ला गोमोहाबगोनदि, बलिउडनि माखासे ब्लकबास्टरफोराबो औरैबायदि दं, जायनि सल' आरो सिनफोरखौ मेकारफोरा कपि खालामदों। बे के सआव सुपारस्टार शाहरुख खाननि कल्ट क्लासिक सावथुन बाजिगरनि मुडबो दंफायो। 32 बोसोर सिगां नुजाथिनाय बिथोनगिरि अब्ला-मस्ताननि

ज'श थानाय बाजिगर सावथुनखौ मोनसे सुपारहिट सावथुननि आन अफिसियेल रिमेक होन्ना गनायनाय जायो। 1993 माइथायाव शाहरुख खाननि स्टारनि 'बाजिगर' सावथुनखौ सिनेमा हलफोराव रिलिज खालामनाय जादोंमोन। बेवहाय शिल्पा शेड्ढि, काजल, राखि गुलजार आरो दिलिप ताहिल बायदि महरगिरिफोरा गाहाइ बिफाव होदोंमोन। बाजिगरआव अजय शर्मा मुनि सासे सुबुनि

सल'खौ दिन्थिनाय जादों, जाय गावनि बिफा बुथार जानायनि खिथेर लानो थाखाय सासे गिदिर बिजनेस मेनिन हॅथायै खैसार सायो आरो खाबु मोन्नाय लोगो लोगोनो बनि फिसाजोखौ बुथारो। जोबोद सोलोजों बियो बै थैनायखौ सुइसाइडनि महर होयो। उनाव बै बिजनेसमेन आरो बनि नख'रखौ बुथारनो थाखाय माखासे खैसारबो सायो। बाजिगरनि सल' आरो सिनफोरखौ भारतीय नायगिरिफोरा मोनसे गोदान सल' बायदि मोनो। नाथाय नोंथांमोनहा 1991 आव रिलिज जानाय हलिउड सावथुन 'ए किस बिफर डाइ' खौ नायोब्ला बयबो खर' हमगोन। मानोना गनाय दागनाय बाजिगर सावथुना बे ईराजि सावथुननि रिमेकमोन।□

ফিডে বৰ্ল্ড কাপখৌ গবাআব বান্জায়নায জাগোন

গোদান দিল্লী, ২৪ আগষ্ট: ভাৰতনি গাহাই মন্থি নৱেন্দ্ৰ মদিআ ভাৰতআব খুঁজানো গোনা ফিডে বৰ্ল্ড কাপ ২০২৫ খৌ বৰাযদৌ। বিথাডা গবাখৌ বান্জায়গিৰি নোগোৰ ফোসাবনাযজৌ লোগোসে বেখৌ বান্জায়নো মোন্নাযা ভাৰতীয় চেসনি থাখায় গোগাথাবনা বুব্লি ফোৰমায়দৌ আৰো বেনি গেজেরজৌ হাদৰআব গেলেমুনি জৌগানায ফৈ সিনগোনখৌ মিৰ্জিথিদৌ। বে বৰ্ল্ড কাপআ ফৈ গৌ ৩০ অক্টবৰ-২৭ নভেম্বৰনি গেজেরায খুঁজাগোন। জেৰাব ফ্ৰায় ২০ বোসোৰনি উনাবসো ভাৰতনি হাযাব বে



টুৰ্ণামেণ্টআ খুঁজাগোন। নাথায় বে টুৰ্ণামেণ্টআব খেব ৫ বৰ্ল্ড সেম্পিয়ন মেগনাস কাৰ্লসেনআ বাহাগো জাযাবো জানো হাসিগৌ। মখ 'নায জায়োদি, ভাৰতআ ফ্ৰায় ২০ বোসোৰনি উনাব বে

এসিয়ান শূটিং সেম্পিয়নসিপআব ভাৰতআ টপ মাসিআব

গোদান দিল্লী, ২৪ আগষ্ট: অলম্পিয়ান আনিশ ভনবালআ কাজাকিস্তাননি সিমকেণ্টআব খুঁজানায ১৬ থি এসিয়ান শূটিং সেম্পিয়নসিপআব ২৫ মিটাৰ ৱেপিড ফাযাৰ পিষ্টলআব ৰুফানি মেডেল দেহহানাযজৌনো ভাৰতনি মেডেল হাৰআ গং ৭৪ সিম সৌহেদৌ। জায়নি ফাৰিআব ভাৰতআ গং ৩৯ সনা, গং ১৪ ৰুফা আৰো গং ১৭ ব্ৰন্থজৌ টপ মাসিআব জিৰায়ো। ২৪ বোসোৰনি আনিশআ ফাইনালাব ৩৫ স্কৰ লাখিদৌ। নাথায় চীননি সু লিয়ানবপানআ ৩৬



স্কৰজৌ সনানি মেডেল দেহহানাযজৌ লোগোসে বৰ্ল্ড জুনিয়ৰ আৰো এসিয়ায সেম্পিয়নসিপ জুনিয়ৰ ৱেকৰ্ডবো সোৰজিদৌ। আনিসআ আদৰ্শ সিংহ আৰো নিৰজ কুমাৰজৌ টিম

ফাইনালাব বাথি মাসিআবসো থাদৌ। নিৰজআ ক্বালিফিকেসনআব ৫৭০ পইণ্ট আৰ্জিদৌ। ফাইনালাব আনিসআ ব্ৰৈথি সাৰিসিম আবগায়দৌব্লাবো উননি সমাব মিৰ্জিথি বাদি দিণ্ঠিফু'নো হাযাখৈ। জায়নি ফাৰিআব বিথাডা ২০ নি গেজেরায খেবনৈ থাখি লানায শূটআব ফোনানো হাযাখৈ। বাথি সাৰিআব বিথাডা পাৰ্ফেক্টআব নাহেদৌ। বেৰাফাসে বে সমাব আনিসনি খেবসে শটআ ফেলৈ জাদৌ। জুনিয়ৰ মিক্সড টিম ট্ৰেপ ইভেণ্টআব আৰ্যভঁস ত্যাগী আৰো ভৈৰব ত্ৰিপাঠীনি জৰাআ কাজাকিস্তাননি নিকিতা আৰো এলে অনৱাখৌ ফেজেন্দৌ ৩৭-৩৪ স্কৰলাইনআব ৰুফানি মেডেল দেহাদৌ। বেৰাফাসে ৫০ মিটাৰ পিষ্টল ইভেণ্টআব যোগেশ কুমাৰ, অমনপ্ৰীট সিংহ, ৱিন্দ্ৰ সিংহআবো ৰুফানি মেডেল দেহায়ো।

সৈফ আন্ডাৰ-১৭ ফুটবল সেম্পিয়নসিপআব ভাৰতআ ভুটানখৌ ফেজেন্দৌ



গোদান দিল্লী, ২৪ আগষ্ট: ভাৰতনি ফুটবল হান্জাযা সৈফ আন্ডাৰ-১৭ অমেন ফুটবল সেম্পিয়নসিপনি গাবসোৰনি ব্ৰৈথি মেচআব ভুটানখৌ ৫-০ গলআব ফেজেন্দৌ। ভাৰতনি হান্জাযা বে মেচআব হাফ সমসিমআব ৩-০ গলআব আবগায়দৌ। জেৰাব বে মোননৈ হান্জানি গেজেরাব সানব্ৰৈনি গেজেৰাব বেযো নৈথি বাদায়নাযমোন। মানোনা বেনি সিগাঁ গিবি মেচআব ভাৰতআ ভুটানখৌ ৪-০ গলআব ফেজেন্দৌ। ভাৰতনি ফৰবাৰ্ড

অনুস্কা কুমাৰিআ বে মেচনি ৪ থি আৰো ১৬ থি গৰ্নৈ গল সোদৌ আৰো বাথি গল সোনাযাববো মদদ খালামদৌ। বে গলজৌ বিৰ্থানি গল স্কৰআ টুৰ্ণামেণ্টআব ৭ গলসিম সৌহেদৌ। হান্জানি জানানৈ গুবুন গলখৌ স্বেতা ৱানিআ ২৪ মিনিট, জুলান নমাইথেমআ ৭৭ মিনিট আৰো নিৰজ সানুআ ৯০+৫ মিনিটআব গল সোদৌ। বেবাদিনো ভাৰতনি হান্জাযা মোনবো গল সোজাযালাসে গাসৈ ২২ গল সোনাযজৌ খেবব্ৰৈ মেচআব খেবব্ৰৈবো দেহহানায

গোদান দিল্লী, ২৪ আগষ্ট: ভাৰতনি বেডমিন্টন গেলেগিৰি এড্‌সএস প্ৰনয়আ মেচনি দিগখৌ সোলাযনো হানাযনি সাখাথিসিম সৌহেদৌব্লাবো মুলুগনি নৈথি নম্বৰনি গেলেগিৰি ডেনমাৰ্কনি এণ্ডৰ্স এণ্টনসেনজৌ জেন্নানানৈ বিডব্লিউএফ বৰ্ল্ড সেম্পিয়নসিপনিফ্ৰায় বাৰ্জোনি লামা লানাংবায়। বোসোৰনৈ সিগাঁ বৰ্ল্ড সেম্পিয়নসিপআব ব্ৰন্থ মেডেল দেহহানায প্ৰনয়আ ১ খাবসে ঘণ্টাসিম সোলিনায বাদায়নাযাব ৪-২১, ২১-১৭, ২১-২৩ স্কৰআব জেন্নাদৌ। জেন্নায়নি উনাব প্ৰনয়আ

নিৰজ চপ্ৰাআ গাবনি সাবসিন দিণ্ঠিফু'নাযনি সাযাব খুগা বেখেবদৌ

গোদান দিল্লী, ২৪ আগষ্ট: ভাৰতনি জেৰালিন ষ্টাৰ নিৰজ চপ্ৰাআ গাবনো গনাযনানৈ লানায বাদিব্লা, দাসিমাযবো টেক্‌নিকেলী গাবনি দিণ্ঠিফু'নাযনি সাযাব গোজোন্নায মোনাখৈ। জেৰাব চপ্ৰাআ থাংনায মে দানআব দহা ডাইমণ্ড লীগআব ৯০+ মিটাৰ জান্‌থায় খুবৈনো হানাযনি সাযাববো গোজোন্নায মোনৈখৌ ফোৰমায়দৌ। চপ্ৰাআ বে সমাব ৯০.২৩ মিটাৰ জান্‌থায়জৌ নৈথি মাসিআব থাদৌমোন। খেবনৈ অলিম্পিক মেডেল দেহহানায চপ্ৰাআ খৌৰংগিৰিনি মোগা-মোগিআব দহাআব ৯০ মিটাৰ



জান্‌থায় দাহৈনো হানাযখৌ মোজাডৈ দিণ্ঠিফু'নায ফোৰমায়নানৈ অব্লাবো বে জান্‌থায়খৌ টেক্‌নিকেলী পাৰ্ফেক্ট নজ হোনা ফোৰমায়ো। লোগোসে জুদি, গাবনি আগিস

থাসাৰিআব খৌৰংগিৰিফোৰনি গেজেরজৌ থাবৈনো নিৰজনি গোদান জান্‌থায় মোনহৈগোনখৌ গোবাডানো দাবি দৈখাদৌ। সিগাঁ ফাসে নিৰ'জআ জেৰালিন খুবৈনাযাব জান্‌থায় থাৰৈনো সাননো গোনা হোন্না ফোৰমায়ো আৰো জেৰালিন খুবৈনাযাব জান্‌থায়নি সাযাব ৱেখা বাশ্ৰা বুনাংগৌআবো থাৰৈনো গোব্ৰাব হোনা ফোৰমায়ো। বে সমাব নিৰজআ খুবৈনায সমাব বাৰনি মুলাম্পা লানো হানাযনি সাযাব আৰো মোজা লাইনআব খুবৈনো হাযোব্লা মুলাম্পা। মোন্নাযখৌ ফোৰমায়দৌ।

লাইমোন গেলেগিৰিফোৰনি গোসোআব জৰ'খা জৌগানায ফৈগোনখৌ মিৰ্জিথিদৌ। জৰ'খায়ৈ গোদান দিল্লীখৌ চেসনি বান্জায়গা মিৰু গনাযনায জায়ো। নাথায় বে খেবআব গবাআব বান্জায়নায জাগোন। বেনি সোমোন্দৈ ফিডেনি আফাদগিৰি আকাৰ্দি ভৰক'ভিক আবো গাবনি গোজোন্নাযখৌ ফোৰমায়দৌ। জেগব ভাৰতখৌ মুলুগনি গোখৌ চেস মিৰুযাৰি হাদৰ ফোৰমায়নানৈ বেযাব গোবাং গেলেগিৰিফোৰ আৰো অন্‌স্যায়গিৰিফোৰ থানাযখৌ ফোৰমায়ো। বে কাপআব গাসৈ দৰ ৯০ নিবো বাঁসিনি হাদৰফোৰনিফ্ৰায় বাহাগো জাগোন। বেবাদি থাসাৰিআব সা ২০৬ বাদায়নিফোৰ গাসৈ খেব ৪ ৱাণ্ডনি বাদায়নাযাব গিবি ৱাডৰি বাণ্‌থানি থাখায় সেলেণ্জ হোণ্টাযফৈগোন।

এসিয়া কাপআব গাসৈ মোন ৪ হকী হান্জাফোৰা বাহাগো লাগোন

গোদান দিল্লী, ২৪ আগষ্ট: হৌবাফোৰনি হকী এসিয়া কাপনি ১২ থি সিজনিআ ২৯ আগষ্টনিফ্ৰায় বিহাৰনি ৱাজগীৰআব জাগায়গোন আৰো বেনি ফাইনালআ ফৈগৌ ৭ সেপ্তেম্বৰআব জাহৈগোন। বে কাপআব গাসৈ মোন ৪ হান্জাফোৰা বাহাগো লাগোন। জায়নি ফাৰিআব গিবি সমআব পাকিস্তান আৰো অমাননি মুজ দডমোনব্লাবো বে দৰনৈ হাদৰনি জায়খাৰনাযাব বাংলাদেহ আৰো কাজাকিস্তানখৌ গেলেনো খাবু হোনায জাবায়। কাজাকিস্তাননি হান্জাযা ১৯৯৪ নি উনাব গিবিযৈ বে হকী কাপআব বাহাগো জাগোন। জেগব গাসৈবো হান্জাফোৰা বে কাপনি



বিমুং দেহানো নাজাগোন। মানোনা বেযাব দেহহানায হান্জাযানো থৌজোডৈ ২০২৬ আব খুঁজানো গোনাং হকী বৰ্ল্ড কাপআব এণ্টি মোনগোন। বেৰাফাসে ২-৬ নম্বৰআব থানায গেলেগিৰিফোৰা ক্বালিফাযাৰ ৱাণ্ডনি গেজেরজৌ

থাংনাংগোন। জেৰাব বে ৱাণ্ডনি বাদায়নাযা ফৈগৌ বোসোৰনি ফেব্ৰুৱাৰি আৰো মাৰ্চ দানআব জাগোন। হকী এসিয়া কাপ ২০২৫ আব ভাৰতনি অনগায়ৈ চীন, জাপান, খোলা কৰিয়া, বাংলাদেহ, কাজাকিস্তান, মালএসিয়া আৰো চীনা তাইপে'নি হান্জাযা বাহাগো জাগোন। জেৰাব গাসৈ হান্জাখৌ ৪-৪ হান্জানি মোননৈ গুপআব বোখাবনায জাদৌ। এসিয়া কাপ হকী টুৰ্ণামেণ্টআব ভাৰতনি সাযাব বয়নিবো নোজোৰআ বাঁসিনৈ গোৰ্লৈনো হাগৌ। জেগব ভাৰতআ গুপ-এআব জাপান, চীন আৰো কাজাকিস্তানজৌ জায়গা মোন্দৌ। মোনফ্ৰোম গুপআব টপ-২ আব থানায হান্জাফোৰা সুপাৰ ৪ নি থাখায় আবগায়গোন। বেনি উনাব টপ-২ আব থানায হান্জানি গেজেরাব ফৈগৌ ৭ সেপ্তেম্বৰখালি ফাইনাল বাদায়নায আৰো সুপাৰ ৪ আব থামথি আৰো ব্ৰৈথি মাসিআব থানায হান্জানি গেজেরাব থামথি আৰো ব্ৰৈথি মাসিনি মেচ জাগোন। পুল-বিনি ফাৰিআব খোলা কৰিয়া, মালএসিয়া, বাংলাদেহ, চীনা তাইপে'নি হান্জাআ লাখিজাদৌ। ভাৰতনি অন্‌স্যায়গিৰিফোৰা থাবনিসিম সৌহৈনো হাযাব্লাবো সনি লাইভআব মোনফ্ৰোমবো মেচখৌ থৌজোডৈ ৱঁজনায লানো হাগোন।

এড্‌সএস প্ৰনয়আ বৰ্ল্ড সেম্পিয়নসিপআব জেন্নায়জৌ মোগা-মোগি



জোবথা বুব্লিআব গাবনি গাজিযৈ দিণ্ঠিফু'নাযখৌ গনাযনানৈ লাডৌ। লোগোসে বে সমাব গাবনি গোখৌসিনৈ দিণ্ঠিফু'নাংগৌনি গোনাংথিখৌ ফোৰমায়নানৈ বে সমাবনো বেৰেখা গেলেগিৰিনো গোৰ্লৈ সেলেণ্জ

হোনাযখৌ ফোৰমায়ো। মেচ পইণ্ট খোমানাংনাযখৌ বিথাডা দুখু মোন্নায ফোৰমায়দৌ। জেৰাব খেবসে মেচআনো টুৰ্ণামেণ্টনি দিগখৌ সোলাযনো হাযো হোন্না বিথাডা ফোৰমায়দৌ। মোজা ফৰ্মজৌ খাৰনো হানায সােস

নভাক জক'ভিচআ ১৯ থি খেব ইউএস অপেননি থামথি ৱাণ্ডআব

ৱাশিংটন, ২৪ আগষ্ট: সাৰ্বিয়ানি ষ্টাৰ গেলেগিৰি নভাক জক'ভিচ আৰো স্পেননি কাৰ্লস অল্‌কাৰেজআ ইউএস অপেন ২০২৫ নি থামথি ৱাণ্ডআব সৌহৈবায়। জক'ভিচআ নৈথি ৱাণ্ডআব আমেৰিকানি ক্বালিফাযাৰ জৈক'ৰী স্বাইজডাখৌ ফেজেন্নানৈ থামথি ৱাণ্ডআব সৌহৈদৌ। বে দেহহানাযজৌনো জক'ভিচআ ৱেকৰ্ড ১৯ থি খেব ইউএস অপেননি থামথি ৱাণ্ডআব সৌহৈনৈ ৱজাৰ ফেডেৰাৰখৌ উনাব লাখিদৌ। বিথাডা স্বাইজডাখৌ বে লামাযাব ৭-৫ (৫), ৬-৩, ৬-৩, ৬-১ স্কৰআব ফেজেন্দৌ। বে মেচনি



জাগায়নাযাব জক'ভিচআ গোব্ৰাব সেলেণ্জ মোন্দৌব্লাবো উননি সমাব আবগায়দৌ। বেৰাফাসে স্বাইজডাআ উদৈ জেনানি থাখায় সেটফোৰাব জেন্নাযাব গোৰ্লৈদৌ। থামথি ৱাণ্ডআব

জক'ভিচআ ব্ৰিটেননি কেমন ৱুৰীজৌ সেলেণ্জআব ঔঁখাৰগোন। জায়নি সিগাঁ ৱুৰীজা আৰ্জেণ্টিনানি ফ্ৰান্সিস্ক 'কমেসানাখৌ ফেজেন্দৌ। অল্‌কাৰেজআ ইউএস অপেন

২০২৫ আব গাবনি মোজাং দিণ্ঠিফু'নাযখৌ লাখিদৌ। নৈথি ৱাণ্ডআব বিথাডা ইটালীনি মেথিয়া বেলুস্সিখৌ ১ ঘণ্টা ৩৬ মিনিটআব থৌজৌ সেটআব ৬-১, ৬-০, ৬-৩ স্কৰআব ফেজেন্দৌ আৰো থামথি ৱাণ্ডআব গাবনি বাদায়নাযখৌ ইটালীনি লুসিয়ান 'দাৰ্দিৰিজৌ ৱেখা খালামদৌ। আইজোফোৰনি সিংগেলসআব সেম্পিয়ন আৰ্যনা সৰ্ভালেণ্কাআ নৈথি ৱাণ্ডআব ৱাসিয়ানি পলিনাখৌ ৭-৬(৪), ৬-২ স্কৰআব ফেজেন্নানৈ থামথি ৱাণ্ডআব সৌহৈদৌ। বে খেবআব বিথাডা ২০২১ নি ফাইনালিস্ট লেঅলা ফাৰ্নান্ডিজজৌ সেলেণ্জআব ঔঁখাৰগোন।